

राज्यातील शासन मान्यताप्राप्त खाजगी, विनाअनुदानित व कायम विनाअनुदानित शिक्षण संस्थांमधील व्यावसायिक अभ्यासक्रमांसाठी प्रवेश घेणाऱ्या अनुसूचित जमातीच्या विद्यार्थ्यांच्या शैक्षणिक शुल्काच्या प्रतिपूर्तीच्या योजनेत असलेली अभ्यासक्रमांमधील खंड कालावधीची अट वगळण्याबाबत.

महाराष्ट्र शासन

आदिवासी विकास विभाग

शासन निर्णय क्रमांक : शिष्यवृ-१५२५/प्र.क्र.५१/का.१२

मादाम कामा रोड, हुतात्मा राजगुरु चौक,

विस्तार भवन, मंत्रालय, मुंबई - ४०० ०३२.

दिनांक - १७.०४.२०२५

संदर्भ :-

- १) आदिवासी विकास विभाग, शासन निर्णय क्रमांक : व्यअप्र-२०२१/प्र.क्र.९४/का १२, दिनांक १७ जानेवारी, २०२२
- १) आदिवासी विकास विभाग, शासन निर्णय क्रमांक : शिष्यवृ-२०२१/प्र.क्र.९०/का १२, दिनांक २६ फेब्रुवारी, २०२४

प्रस्तावना:-

राज्यातील शासन मान्यताप्राप्त खाजगी, विनाअनुदानित व कायम विनाअनुदानित शिक्षण संस्थांमधील व्यावसायिक अभ्यासक्रमांसाठी प्रवेश घेणाऱ्या अनुसूचित जमातीच्या विद्यार्थ्यांच्या शैक्षणिक शुल्काच्या प्रतिपूर्तीच्या योजनेकरिता नवीन कार्यपद्धती संदर्भाधीन क्र.१ येथील दिनांक १७ जानेवारी, २०२२ च्या शासन निर्णयान्वये विहीत करण्यात आलेली आहे. सदर शासन निर्णयातील मुद्दा क्र.५(२) नुसार विद्यार्थ्यांच्या शैक्षणिक दोन अभ्यासक्रमात कमाल ५ वर्षांचा गॅप ग्राह्य धरण्यात आला आहे. सदर तरतुदींमुळे दोन शैक्षणिक अभ्यासक्रमांतील ५ वर्षांपेक्षा अधिक खंड असलेल्या अनुसूचित जमातीच्या विद्यार्थ्यांना सदर योजनेचा लाभ देणे शक्य होत नसल्यामुळे विद्यार्थ्यांना या शिष्यवृत्तीपासून वंचित रहावे लागत आहे.

संदर्भाधीन क्र.२ येथील दिनांक २६ फेब्रुवारी, २०२४ च्या शासन निर्णयान्वये भारत सरकार मॅट्रीकोत्तर शिष्यवृत्ती योजनेसाठी असलेली कमाल ५ वर्ष शैक्षणिक खंडाबाबतची अट वगळण्यात आली असून शैक्षणिक अभ्यासक्रमातील खंड ५ वर्षांपेक्षा अधिक असलेल्या विद्यार्थ्यांनाही सदर योजनेचा लाभ अनुज्ञेय करण्यात आलेला आहे.

उपरोक्त बाबी विचारात घेता, राज्यातील शासन मान्यताप्राप्त खाजगी, विनाअनुदानित व कायम विनाअनुदानित शिक्षण संस्थांमधील व्यवसायिक अभ्यासक्रमांसाठी प्रवेश घेणाऱ्या अनुसूचित जमातीच्या विद्यार्थ्यांच्या शैक्षणिक शुल्काच्या प्रतिपूर्तीच्या योजनेमध्ये असलेली दोन अभ्यासक्रमांमधील ५ वर्षे खंड कालावधीची अट वगळण्याची बाब शासनाच्या विचाराधीन होती.

शासन निर्णय :-

या विभागाच्या दिनांक १७ जानेवारी, २०२२ च्या शासन निर्णयान्वये राज्यातील शासन मान्यताप्राप्त खाजगी, विनाअनुदानित व कायम विनाअनुदानित शिक्षण संस्थांमधील व्यावसायिक अभ्यासक्रमांसाठी प्रवेश घेणाऱ्या अनुसूचित जमातीच्या विद्यार्थ्यांच्या शैक्षणिक शुल्काच्या प्रतिपूर्तीच्या योजनेचा लाभ घेण्यासाठी विहित केलेल्या कार्यपद्धतीतील मुद्दा क्र.५(२) मधील विद्यार्थ्यांच्या शैक्षणिक दोन अभ्यासक्रमातील कमाल ५ वर्षांच्या गॅपची अट वगळण्यात येत असून शैक्षणिक दोन अभ्यासक्रमातील खंड ५ वर्षापेक्षा अधिक असलेल्या विद्यार्थ्यांनाही सदर योजनेचा लाभ अनुज्ञेय करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०४१७१८०६२२०४२४ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सर्जेराव पाटील)

कार्यासन अधिकारी, महाराष्ट्र शासन

प्रति,

१. मा. राज्यपाल, महाराष्ट्र राज्य यांचे प्रधान सचिव, राजभवन, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. मा.उपमुख्यमंत्री (नगरविकास) यांचे सचिव, मंत्रालय, मुंबई
४. मा.उपमुख्यमंत्री (वित्त व नियोजन) यांचे सचिव, मंत्रालय, मुंबई
५. मा.सभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई
६. मा.अध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई
७. मा.विरोधी पक्षनेता, विधानपरिषद/विधानसभा, महाराष्ट्र विधानमंडळ सचिवालय, मुंबई
८. मा.उपसभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई
९. मा.उपाध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई
१०. मुख्य सचिव, महाराष्ट्र राज्य, मंत्रालय, मुंबई.
११. अपर मुख्य सचिव/प्रधान सचिव/सचिव, सर्व प्रशासकीय विभाग, मंत्रालय, मुंबई
१२. कुलगुरु, सर्व विद्यापीठे
१३. महासंचालक, माहिती व जनसंपर्क महासंचालनालय, मंत्रालय, मुंबई
१४. सर्व मा.मंत्री/मा.राज्यमंत्री यांचे खाजगी सचिव, मंत्रालय, मुंबई
१५. सचिव (आदिवासी विकास) यांचे स्वीय सहाय्यक, मंत्रालय, मुंबई
१६. आयुक्त, आदिवासी विकास आयुक्तालय, नाशिक
१७. आयुक्त, आदिवासी संशोधन व प्रशिक्षण संस्था, पुणे
१८. अपर आयुक्त, आदिवासी विकास, ठाणे/नाशिक/अमरावती/नागपूर
- १९.सर्व प्रकल्प अधिकारी, एकात्मिक आदिवासी विकास प्रकल्प
२०. आयुक्त, समाजकल्याण आयुक्तालय, पुणे

२१. संचालक, वि.जा.भ.ज.,इ.मा.व. व वि.मा.प्र.संचालनालय, पुणे
२२. संचालक, उच्च व तंत्र शिक्षण संचालनालय, मुंबई
२३. संचालक, वैद्यकीय शिक्षण व संशोधन संचालनालय, मुंबई
२४. महालेखापाल (लेखा व अनुज्ञेयता), महाराष्ट्र - १/२, मुंबई/नागपूर
२५. महालेखापाल (लेखापरीक्षा), महाराष्ट्र - १/२, मुंबई/नागपूर
२६. सर्व जिल्हा कोषागार अधिकारी
२७. अधिदान व लेखा अधिकारी, मुंबई
२८. निवासी लेखापरीक्षा अधिकारी, मुंबई
२९. सर्व मान्यताप्राप्त राजकीय पक्षांची कार्यालये
३०. सर्व सह सचिव/उप सचिव/अवर सचिव/कक्ष अधिकारी, आदिवासी विकास विभाग, मंत्रालय, मुंबई
३१. निवडनस्ती (का.१२)